

सेवा निलंबन कालावधीचा निर्णय बाबत.  
(श्री. साळवे मच्छिंद्र सिताराम, विस्तार अधिकारी  
(पं/सक), पंचायत समिती जामखेड).

जिल्हा परिषद अहमदनगर,  
सामान्य प्रशासन विभाग-२  
जिल्हा परिषद आदेश क्र.साप्रवि-२/ग्रापं-१/१०८३/२०२१  
अहमदनगर दिनांक २७/०९/२०२१

- वाचा:- १. इकडील निलंबन आदेश जा.क्र.साप्रवि-२/ग्रापं-२/१०९१/२०१६  
दिनांक- २९/१२/२०१६  
२. इकडील पुनःस्थापनेचा आदेश जा.क्र.साप्रवि-२/ग्रापं-२/२७२/२०१७  
दिनांक- १६/०३/२०१७  
३. इकडील आदेश जा.क्र.साप्रवि-२/विअ आस्थापना/७४३/२०२० अ.नगर  
दिनांक- २८/०८/२०२०  
४. श्री. साळवे एम एस, विस्तार अधिकारी (पं/सक) यांचा विनंती अर्ज  
दिनांक ०३/०५/२०२१  
५. महाराष्ट्र नागरी सेवा (पदग्रहण अवधी,स्वीयेत्तर सेवा आणि निलंबन,  
बडतर्फी व सेवेतून काढून टाकणे यांच्या काळातील प्रदाने) नियम  
१९८१ मधील नियम ७२ पोटनियम ३ व ५  
६. इकडील अंतिम कारणे दाखवा नोटीस क्र.साप्रवि-२/ग्रापं-१/७५६/२१  
दिनांक ०५/०७/२०२१  
७. ग.वि.अ, पं.स.जामखेड यांचेकडील पत्र जा.क्र.आस्था-१/७६२/२०२१  
दिनांक ०९/०७/२०२१

ज्याअर्थी, श्री साळवे मच्छिंद्र सिताराम, विस्तार अधिकारी (पं), हे पंचायत समिती पारनेर येथे कार्यरत असताना जिल्हा ग्रामिण विकास यंत्रणा, अहमदनगर येथे प्रधानमंत्री आवास योजनेचा आढावा घेणे कामी दिनांक २९/१२/२०१६ रोजी बैठक आयोजित करण्यात आलेली होती. सदर सभेत महत्वाच्या विषयावर आढावा चालु असताना आपण वरिष्ठांची पुर्व परवानगी न घेता सभेतून परस्पर निघून गेले होते. त्यांनी कामकाजात अक्षम्य हलगर्जिपणा केलेला असलेने संदर्भ क्र. १ अन्वये सेवानिलंबित करणेत आलेले होते.

तसेच श्री. साळवे यांना वरील संदर्भ क्र.२ चे आदेशान्वये पंचायत समिती जामखेड येथे विस्तार अधिकारी (पं/सक) या पदावर सेवेत पुनःस्थापित करण्यात आले होते.

तथापि, संदर्भ क्र.३ अन्वये महाराष्ट्र जिल्हा परिषद जिल्हा सेवा (वर्तणुक) नियम १९६७ (३) चे उल्लंघन केल्याचे सिध्द झालेने ते शिस्तभंग विषयक कारवाईस पात्र ठरल्याने श्री. साळवे यांच्या पुढील दोन वेतनवाढ पुढील वेतनवाढीवर परिणाम न करणाऱ्या दोन वर्षाकरीता तात्पुरत्या स्वरुपात रोखणे ही शिक्षा अंतिम करण्यात आलेली आहे

संदर्भ क्रमांक ६ अन्वये दिनांक २९/१२/२०१६ ते ३१/०५/२०१७ एकूण १५४ दिवस (५ महिने ३ दिवस) या कालावधीचा निर्णय होणे कामी श्री. साळवे यांना अंतिम कारणे दाखवा नोटीस देणेत आलेली असुन खुलासा मागविणेत आलेला होता. संदर्भ क्रमांक ७ अन्वये श्री. साळवे यांचा खुलासा प्राप्त झालेला असुन प्रस्तुत प्रकरणी श्री. साळवे यांना त्यांच्या दोन वेतनवाढ पुढील वेतनवाढीवर परिणाम न करणाऱ्या दोन वर्षाकरीता तात्पुरत्या स्वरुपात रोखणे ही शिक्षा झाल्याने त्यांचा सदरचा खुलासा अमान्य करणेत येत आहे.

ज्याअर्थी श्री. साळवे यांनी कर्तव्यात कसुर केल्याने महाराष्ट्र जिल्हा परिषद जिल्हा सेवा (वर्तणुक) नियम १९६७ (३) चा भंग केल्याने शिस्तभंग विषयक कार्यवाहीस पात्र ठरल्याने संदर्भ क्रमांक ३ अन्वये त्यांची पुढील दोन वेतनवाढ पुढील वेतनवाढीवर परिणाम न करणाऱ्या दोन वर्षाकरीता तात्पुरत्या स्वरूपात रोखणे ही शिक्षा अंतिम करण्यात आलेली असलेने आपले निलंबन समर्थनिय ठरते.

त्याअर्थी महाराष्ट्र नागरी सेवा (पदग्रहण अवधी, स्वीयेत्तर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने) नियम १९८१ चे नियम ७२ (५) अन्वये दिनांक २९/१२/२०१६ ते ३१/०५/२०१७ एकूण १५४ दिवस (५ महिने ३ दिवस) निलंबन कालावधी हा सेवेच्या सर्व कारणांसाठी कामावर व्यतीत न केलेला कालावधी धरणेत येत आहे.

सदर आदेशाची नोंद श्री. साळवे मच्छिंद्र सिताराम, विस्तार अधिकारी (पं), पंचायत समिती जामखेड यांचे मुळ सेवापुस्तकात घेण्यात यावी.

सदरचा आदेश जिल्हा परिषदेच्या [www.nagarzp.gov.in](http://www.nagarzp.gov.in) या संकेतस्थळावर उपलब्ध करण्यात आला असून त्याचा संकेतांक २०२१०१२७०६०१३८ असा आहे.

  
मुख्य कार्यकारी अधिकारी  
जिल्हा परिषद अहमदनगर

प्रति,

श्री. साळवे मच्छिंद्र सिताराम, विस्तार अधिकारी (पं), पंचायत समिती जामखेड  
द्वारा व प्रत गट विकास अधिकारी, पंचायत समिती जामखेड

२/- श्री. साळवे मच्छिंद्र सिताराम, विस्तार अधिकारी (पं), पंचायत समिती जामखेड यांच्या मुळ  
सेवापुस्तकात आदेशाची नोंद घेवून केलेल्या कार्यवाहीचा अहवाल इकडेस सादर करावा.

  
मुख्य कार्यकारी अधिकारी  
जिल्हा परिषद अहमदनगर